



## स्वामीकार्तिक खापर गाउँपालिका

### स्थानीय राजपत्र

---

खण्ड: ४

---

संख्या: ६

---

मिति: २०७७/०३/१७

---

### भाग-२

#### स्वामीकार्तिक खापर गाउँपालिका

आर्थिक सहायता कोष सञ्चालन तथा व्यवस्थापन कार्यविधि २०७७

---

## प्रस्तावना

गाउँपालिका क्षेत्रभित्र हुने प्राकूरिक तथा गैर प्राकूरिक विपद, अत्यन्तै न्युन आर्थिक स्थिति भएका दीर्घरोगी जस्तै मुटु, मृगौला, क्यानसर, पक्षघात तथा मस्तिष्कघात लगायतका मानव जीवनमा असर पार्ने तथा अप्रत्याशित कारणबाट सूजना भएको विशेष परिस्थितिको सामाना गरिरहेका नागरिकहरूलाई तत्काल केही राहत उपलब्ध गराउन आवश्यक देखि आर्थिक सहायता कोष स्थापना र संचालन गर्न वाञ्छनिय भएकाले ,

स्वामीकार्तिक खापर गाउँपालिकाको विनियोजन ऐन २०७७ बमोजिम आर्थिक सहायता कोषलाई व्यवस्थित ,प्रभावकारी र मित्रव्ययी तबरले परिचालन तथा व्यवस्थापन गर्न यो आर्थिक सहायता कोष संचालन तथा व्यवस्थापन कार्यविधि २०७७ लाई गाउँ कार्यपालिकाको मिति २०७७ मा बसेको .....औं वैठकले स्वीकृत गरी लागु गरिएको छ ।

### **परिच्छेद १**

#### **संक्षिप्त नाम र प्रारम्भ**

- १. संक्षिप्त नाम र प्रारम्भ :** (१) यस कार्यविधिको नाम “आर्थिक सहायता कोष संचालन तथा व्यवस्थापन कार्यविधि २०७७” रहेको छ ।  
 (२) यो कार्यविधि तत्काल लागु गरिनेछ ।

**२. परिभाषा :** विषय वा प्रसंगले अर्को अर्थ नलागेमा यस कार्यविधिमा

क .“कार्यविधि” भन्नाले स्वामीकार्तिक खापर गाउँपालिकाको आर्थिक सहायता कोष संचालन तथा व्यवस्थापन कार्यविधि २०७६ लाई सम्झनु पर्छ ।

ख .“कोष” भन्नाले स्वामीकार्तिक खापर गाउँपालिकाको आर्थिक सहायता कोषलाई बुझनुपर्छ ।

ग. “कार्यपालिका” भन्नाले स्वामीकार्तिक खापर गाउँपालिकालाई बुझनुपर्छ ।

घ. “आर्थिक सहायता ” भन्नाले भुकम्प, बाढी ,पहिरो, आगलागी,माहामारी जस्ता प्राकूरित तथा गैर प्राकूरिक विपद लगायत मानवीय जीवनमा दीर्घ असर पार्ने प्रकारका मुटु ,मृगौला, क्यान्सर, मस्तिष्कघात तथा पक्षघात जस्ता दीर्घरोगबाट पिडित व्यक्तिहरूको लागी तत्काल गरिने आर्थिक सहायतालाई बुझनुपर्छ ।

### **परिच्छेद २**

#### **कोषको अबधारणा, लक्ष्य ,उद्देश्य र नीति**

**३. अबधारणा :**

स्वामीकार्तिक खापर गाउँपालिकामा हुने प्राकूरिक तथा मानव सूर्जित विपदबाट प्रभावित व्यक्ति,परिवार तथा संघ/संस्थालाई तत्काल राहत सहयोग उपलब्ध गराउन ,न्युन आर्थिक

स्थिति रहेका दीर्घरोगीहरु लायत अप्रत्याशिल घटनामा परि अंगभंग भएकाहरुलाई पहिचान गरि राहत सहयोग पुऱ्याउन यस प्रकारको कोषको स्थापना भएको छ।

#### ४. लक्ष्य :

प्राकूर्तिक तथा मानव सूजित विपद्को प्रकोपमा परेका व्यक्ति, परिवार तथा संघ/संस्थालाई तत्काल राहत सहयोग उपलब्ध गराउन, विपन्न दीर्घरोगीहरु, अंगभंग भएकाहरुलाई तत्काल राहत सहयोग पुऱ्याउन र अप्रत्याशिल स्थितिमा गरिने कार्यहरु गरि राहत उपलब्ध गराउनु नै कोषको लक्ष्य रहेको छ।

#### ५. उद्देश्य :

- (१) विपद् पिडितहरुलाई तत्काल राहत उपलब्ध गराउने ,
- (२) आकस्मिक वा अप्रत्याशित कारणबाट सूजना भएको विशेष परिस्थितिमा तत्काल गरिने आकस्मिक कार्य गर्ने ,

#### ६. नीति :

- (१) विपद् पिडितहरुलाई तत्काल राहत उपलब्ध गराई पुऱ्याउना तर्फ उन्मुख गराउने ,
- (२) गाउँपालिकाको कार्यक्षेत्र भित्र भैपरि आएको विशेष परिस्थितिमा तत्काल आवश्यक देखिएको कार्य गरि क्षति न्यूनिकरण गर्ने ।
- (३) स्थानीय तहमा रहेका अत्यन्त विपन्न दीर्घरोगीहरु, दुर्घटनामा परि अंगभंग हुनेहरुलाई तत्काल राहत उलब्ध गराउने ।

### परिच्छेद ३ कोष स्थापना

#### ७. कोष स्थापना :

- (१) आर्थिक सहायता कोष नाम गरेको एक कोषको स्थापना हुनेछ।
- (२) यस कोषको नाम स्वामीकार्तिक खापर गाउँपालिका आर्थिक सहायता कोष रहने छ।

#### ८. कोषमा जम्मा हुने रकम :

- (१) गाउँ सभाबाट आर्थिक सहायता कोषका लागी बार्षिक रूपमा विनियोजन हुने रकम ,
- (२) दातू निकाय, गैर सरकारी संघीय सरकार, प्रदेश सरकार, अन्य स्रोतहरुबाट कोषलाई प्राप्त हुने रकम

## परिच्छेद ४

### कोषको रकम परिचालन सम्बन्धी व्यवस्था

#### **९. कोषबाट खर्च हुने क्षेत्र :**

(१) कोषमा प्राकूतिक विपद्बाट भएका धनजनको क्षति र दीर्घरोग लागेका विपन्न सदस्यको उपचार खर्चको लागी आर्थिक सहयोग उपलब्ध गराउन सक्ने छ ।

(२) प्राकूतिक विपद् जस्तै आगलागी ,बाढी तथा पहिरोको कारण धनजनको क्षेती भएमा देहाय अनुसारको सहयोग उपलब्ध गराउन सक्ने छ ।

क्र.सं.	आर्थिक सहयोग गर्ने क्षेत्र क्षेतीको विवरण)	सामाग्री तथा नगद सहयोग	
		तत्काल उपलब्ध गराउने राहत सामग्री	सहयोग गर्ने रकम
१	घर र गोठ दुवै जलेर/बगेर/पुरिएर सम्पूर्ण सामाग्री समेत नष्ट	पल थाल १, खाना पकाउने तथा खाने भाँडा १ सेट, १ हप्ताको लागी आवश्यक पर्ने खाद्यन्न	५०००-१००००
२	घर जलेर/बगेर /पुरिएर सम्पूर्ण सामाग्री समेत नष्ट		५०००-८०००
३	घर र गोठ दुवै जलेर सम्पूर्ण सामाग्री समेत नष्ट भएमा र मानिसको समेत मूत्यु भएमा		१००००-२००००
४	घर र गोठ दुवै जलेर सम्पूर्ण सामाग्री समेत नष्ट भएमा र पशुको समेत मूत्यु भएमा		१००००-१५०००
५	गोठ मात्र जलेर र पशुको समेत मूत्यु भएमा		५०००-१००००
६	गोठ जलेर /बगेर/पुरिएर सम्पूर्ण सामाग्री समेत नष्ट		२०००-५०००
७	प्राकूतिक प्रकोप तथा दुर्घटनामा परी घाइते भएका व्यक्तिको लागी अस्पताल गई उपचार गर्न सहयोग		५०००-२००००
८	सडक निर्माण गर्दा नष्ट भएका बालीनालीका लागी हिसाबले दिने	सर्वेक्षणका आधारमा	
९	सडकमा परेका घर, गोठ र शौचालयको मूल्यांकनको आधारमा		मूल्यांकनका आधारमा

(२) विभिन्न जटिल तथा दीर्घरोग जस्तै : क्यान्सर, मुटु रोग ,मृगौला रोग, पक्षघात तथा मत्स्यष्कघात जस्ता रोग लागी उपचार प्राप्त गर्न समस्यामा परेका गरिव/विपन्न सदस्यको लागी रोगको प्रकृति निजको आर्थिक अवस्था हेरी प्रति व्यक्ति रु १०००० देखि ५००००

सम्म उपचार खर्च उपलब्ध गराउन सक्नेछ । साथै अन्य रोग लागेका विपन्न गरिब व्यक्तिका लागी उपचार खर्च दिन सकिनेछ, जस्तैः हात खुट्टा भाँचाइका, सुत्केरी महिला, आँखा र अन्य उपचारका लागी रु. ५,००० देखी २५,००० सम्म खर्च दिन सकिनेछ ।

## १० सहयोग माग गर्दा पेश गर्नुपर्ने कागजात :

(१) गाउँ कार्यपालिकाको कार्यालयमा दफा ९ बमोजिमको आर्थिक सहयोग प्राप्त गर्न यसै दफाको उपदफा (२) र (३) बमोजिमका कागजातहरु पेश गर्नुपर्नेछ ।

(२) प्राकूरिक विपद्वाट धनजनको क्षेत्री सन्दर्भमा पेश गर्नुपर्ने काजवातहरु

(क) निवेदन

(ख) सम्बन्धीत वडा कार्यालयको सिफारिस

(ग) सम्बन्धीत प्रहरी चौकीको स्थलगत सर्जिमिन मुचुल्का, प्रतिवेदन

(घ) क्षतीको फोटो

(ङ) आवश्यक भएमा क्षतीको प्राविधिक मूल्याङ्कन

(च) विपन्नताको हकमा सम्बन्धीत वडा कार्यालयको विपन्नता प्रमाणित सिफारिस

पत्र

(छ) अन्य आवश्यक प्रमाणहरु

(३) गाउँपालिकाले औषधी उपचारका लागी सहयोग उपलब्ध गराउँदा निम्न प्रक्रिया अवलम्बन गर्नेछ :

(क) सम्बन्धित व्यक्ति वा निजका अभिभावक वा निजको संरक्षणको निवेदन ,

(ख) निवेदन साथ सम्बन्धित अस्पताल, नर्सिङ होम वा स्वस्थ्य क्लिनिक वा जाँच गर्ने स्वीकूति चिकित्सकले जाँच गरेका प्रमाणका प्रतिलिपी, यस्ता कागजात निवेदन दिने मिति भन्दा १ एक महिना पुरानो भएमा मान्य हुने छैन,

(ग) सम्बन्धित चिकित्सकले उपचारका लागी लेखि दिएका औषधीहरुको विवरण र सो खरिदका लागी अनुमानित लाग्ने खर्चको विवरण ,

(घ) कडा रोग लागी अप्रेशन गर्नुपर्ने, कुनै अङ्ग फेर्नु पर्ने वा उपचारका लागी धेरै खर्चलाग्ने भएमा सोका लागी मेडिकल वोर्डको सिफारिस सम्बन्धी कागजपत्र,

(ङ) विपन्नताको हकमा सम्बन्धीत वडा कार्यालयको विपन्नता प्रमाणित सिफारिस

पत्र।

**११. आर्थिक सहयोगको निर्णय :** (१) दफा १० बमोजिम प्रकूया पुरा गरी सहयोग माग भएमा रु. २०००० सम्मको हकमा अध्यक्षले प्रमुख प्रशासकिय अधिकृतलाई सोभै आदेश गर्न सक्नेछ ।

(२) उपदफा (१) मा तोकिएको भन्दा माथीको आर्थिक सहायता रकम उपलब्ध गराउन परेमा कार्यपालिकाको बैठकले निर्णय गर्नुपर्नेछ ।

(३) दफा ९ को उपदफा (२) बमोजिमको सामाग्री तत्काल उपलब्ध गराउन प्रमुख प्रशासकिय अधिकृतले सोभै आदेश गर्न सक्नेछ ।

(४) औषधी उपचार सहयोग उपलब्ध गराउँदा गाउँपालिका सामाजिक विकास शाखा (स्वास्थ्य) बाट उठान भई आर्थिक प्रशासन शाखा समेतको बजेट सम्बन्धी राय लिई प्रमुख प्रशासकिय अधिकृत समक्ष पेश हुनेछ ।

#### **परिच्छेद ५**

#### **कोषको आर्थिक तथा प्रशासनिक व्यवस्था**

**१२ कोषको आर्थिक तथा प्रशासनिक व्यवस्था :** (१) कोषको आर्थिक तथा प्रशासनिक व्यवस्थापन स्थानीय तहको आर्थिक प्रशासन सम्बन्धी प्रचलित कानुन बमोजिम हुनेछ ।

#### **परिच्छेद ६** **विविध**

**१३. आर्थिक सहायता कोषको रकममा बूद्धि गर्न सक्ने :** (१) गाउँपालिकाले गाउँ सभाबाट स्वीकृत गराई आर्थिक सहायता कोषमा रहने रकममा आवश्यकता अनुसार बूद्धि गराउन सक्नेछ ।

**१४. जाँच पास तथा फरफारक :** (१) कोषबाट खर्च भएको रकमको जाँच पास तथा फरफारक प्रचलित कानुन बमोजिम हुनेछ ।

**१५. कार्यविधिको संशोधन :** (१) यस कार्यविधिलाई गाउँकार्यपालिकाले आवश्यक देखेमा संशोधन गर्नेछ ।

**१६. बचाऊ र खारेजी :** (१) यस कार्यविधिमा व्यवस्था भएका कुराहरुको हकमा यसै कार्यविधि बमोजिम हुनेछ र यस कार्यविधिमा उल्लेख नभएको व्यवस्थाको हकमा स्थानीय सरकार संचालन ऐन २०७४, स्थानीय तहको आर्थिक प्रशासन सम्बन्धी प्रचलित कानुन बमोजिम हुनेछ ।

(२) कुनै कारणबाट कोष संचालन हुन नसकेमा वा कोषको औचित्य नदेखेमा गाउँकार्यपालिकाले कोषलाई खारेज गर्न सक्नेछ ।

आज्ञाले  
अमर बहादुर रोकाया  
नि. प्रमुख प्रशासकीय अधिकृत